



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 15-03-2025

நீர்மலா சீதாராமனின் நீச பாவை

அடிமனதில் எவ்வளவு வன்மம் புரையோடிப் போயிருக்கிறது என்பதன் அடையாளம்தான் நாடாளுமன்றத்தில் நீர்மலா சீதாராமன் வாயில் இருந்து உதிர்ந்த சொற்கள் ஆகும். அவர்கள் மொழியில் சொல்வதாக இருந்தால் 'நீச பாவைகள்' ஆகும்.

“தமிழ்நாட்டில் 43 இலட்சம் பள்ளி மாணவ - மாணவியர் நலனுக்காகத் தர வேண்டிய இரண்டாயிரம் கோடியை ஏற்பம் விட்டுவிட்டீர்களே? எப்போது தருவீர்கள்?” என்று கேட்டால், ஒன்றிய கல்வி அமைச்சர் தர்மேந்திர பிரதான், “தமிழ்நாட்டு எம்.பி.க்களும் மக்களும் நாகரிகமற்றவர்கள். ஜனநாயகமற்றவர்கள்” என்கிறார்.

முன்பு பவங்களுரில் தன்னை நோக்கிக் கேள்வி கேட்ட மாணவனை, ‘இந்த மாதிரி எல்லாம் சிங்கப்பூர் கேள்வி கேட்ட முடியாது’ என்றும், தூத்துக்குடியில், ‘இனி யாரும் உண்டியல்ல காச போடாதீங்க’ என்றும் சொல்லி நாகரிகத்தின் அடையாளமாக விளக்கக் கூடியவர் நீர்மலா சீதாராமன் என்பதை நாளும் நாட்டு மக்களும் அறிவார்கள்.

இவர் நாடாளுமன்றத்தில் இதற்குத் தொடர்பு இல்லாத வகையில் தந்தை பெரியார் மீதான தனது வன்மத்தைக் கக்கி இருக்கிறார். ‘தமிழைக் காட்டுமிராண்டி மொழி என்று சொன்னவர் படத்தை திராவிட இயக்கத்தவர் அனைவரும் தங்கள் அறையில் மாட்டி வைத்திருப்பது ஏன்?’ என்று கேட்கிறார்.

நீர்மலா சீதாராமன் பெரியாரை படிக்கத் தொடங்க வேண்டும். முன்னையும் பின்னையும் வெட்டி சங்கிகள் பரப்பும் ‘வாடல் அப்’ வதந்திகளாக இல்லாமல் முழுமையாகப் படியுங்கள் பெரியார் சொன்னதன் முழுப் பொருளை உணரலாம். ‘காட்டுமிராண்டித் தனமான ஆரியக் கொள்கைகள் தமிழை ஆக்கிரமித்துக் கொண்டோடுவிட்டதே’ என்ற ஆத்திரத்தில் தான் பெரியார் அப்படிச் சொன்னார். அறிவியல் தமிழாக அதனை வளர்க்க வேண்டும் என்பதற்காக அப்படிச் சொன்னார்.

“தமிழும் ஒரு காலத்தில் உயர்ந்த மொழியாகத்தான் இருந்தது. இன்று அது வடமொழிக் கலப்பாய் இடது கைபோல் பிற்படுத்தப்பட்டு விட்டது. இந்நோய்க்கு முக்கியக் காரணம், மதச் சார்புடையோரிடம் தமிழ்மொழி சிக்கிக் கொண்டது தான். மதக் கொள்கையைப் பரப்ப வடமொழியும், வடமொழிக் கலைகளும் அதிகமாகத் தமிழ்நாட்டில் புகத் தொடங்கின. தமிழ் மன்னர்கள் ஆரிய மதத்தை ஏற்றுக்கொண்டதால் அம்மதக் கருத்துகளை விளக்கத் தமிழில் சொற்கள் இல்லாது போகவே, அதிகமாக வடமொழிச் சொற்களைக் கையாள ஆரம்பித்தனர். தமிழிலிருந்து ஆரியத்தை போக்கிவிட்டால் நம்மை அறியாமலே நமக்குப் பழந்தமிழ் சிதைத்து விடும். மதத்திற்கு ஆதாரமாய் இருந்து வருவனவெல்லாம் வடமொழி நூல்களே ஒழி. தமிழ்மொழி நூல்களில் தற்சமயம் நம் நாட்டில் இருந்து வரும் மதத்திற்கு எவ்வித ஆதாரமும் இல்லையென்பது இங்கு கவனிக்கத்தக்கது” (- மொழி எழுத்து நூல்) என்று எழுதி இருக்கிறார் பெரியார்.

“தமிழில் ஆரியம் புகுந்ததால்தான். மற்ற மக்களெல்லாம் காட்டு மிராண்டிகளாக வாழ்ந்த காலத்தில் கப்பலோட்டி வாணிபம் நடத்திய தமிழ் மரபில் - இன்று ஒரு நியூட்டன் தோன்ற முடியவில்லை. ஒரு எடிசன் தோன்ற முடியவில்லை. ஒரு மார்க்கோனி தோன்ற முடியவில்லை என்பதை அறிந்து கொள்ள வேண்டும். பழமையிலுள்ள மோகத்தை முதலில் விட்டொழிக்க வேண்டும். தமிழைப் புதுமொழியாக்கச் சகல முயற்சிகளும் எடுத்துக் கொள்ள வேண்டும்” என்று கட்டளையிட்டார் பெரியார்.

“ஆங்கிலம் வளர்ந்த மொழி. விஞ்ஞான மொழி என்பதும் தமிழ் வளர்ச்சி அடையாப் பழங்கால மொழி என்பதும் என்னுடைய மதிப்பீடு ஆகும். இதை நான் சொன்னதற்கான முக்கிய நோக்கம் தமிழ் மொழி ஆங்கில மொழி அளவுக்கு விஞ்ஞான மொழியாகவும் பகுத்தறிவு மொழியாகவும் ஆகவில்லை என்பதுதானே தவிரத் தமிழ் மீது எனக்குத் தனி வெறுப்பில்லை” (விடுதலை 1.12.1970) என்றார் பெரியார். தமிழ் மீது அவர் வைத்த பாசம்தான், அதன் வளர்ச்சிக்காக அப்படி அவரைப் பேச வைத்தது!

“உண்மைத் திராவிடன் தீட்டிய ‘திருக்குறள்’ குப்பையிலே சிடக்க - திராவிடத் துரோகிகள் தீட்டிய நூல்கள் அதிகாரத்தில் இருந்து வருகின்றன” என்று பொங்கினார்.

“நாம் மிகப் பெரிய சமுதாயம். நாம் எவ்வளவு முன்னுக்கு வர வேண்டியவர்கள்? நாதியற்றுப் போய் காட்டுமிராண்டியாக அல்லவா இருக்கிறோம்? சொல்லுங்கள்! வெளிநாட்டுக்காரனைப் பார். வெள்ளைக்காரனைப் பாராய்!” என்று தனது இறுதிச் சொற்பொழிவில் கூட கெஞ்சியவர் தந்தை பெரியார்.

தமிழைக் காட்டுமிராண்டி மொழி என்று ஏன் சொன்னார்? ‘அதனை காட்டுமிராண்டிக் காலத்தைப் போலவே வைத்திருக்காதே. வளர்ச்சிக்குரியதாக மாற்று’ என்று சொன்னார். புராணக் கதைகளை தமிழ்ப் படுத்திச் சொல்லிக் கொண்டிருக்காது என்பதற்காகச் சொன்னார்.

இன்று இருந்திருந்தால் அப்படிச் சொல்லி இருப்பாரா? மாட்டார். ஏனென்றால் இன்று அனைத்தும் தமிழில் வந்துவிட்டது. 1950 காலக்கட்டத்தில் கம்பராமாயணம் - பெரியபுராணம் போன்றவையே தமிழாகப் பேசப்பட்டது. பரப்பப்பட்டது. 1970 ஆம் ஆண்டில் முதலமைச்சர் கலைஞர் ‘தமிழ்நாடு பாடநூல் வளர்ச்சிக் கழகம்’ மூலமாக அனைத்து அறிவியல் நூல்களையும் தமிழ்ப்படுத்தி வெளியிடத் தொடங்கினார். இயற்பியல், வேதியியல், கணிதவியல், மருத்துவம் அனைத்துக்கும் தமிழ்ச் சொற்களைச் சொல்லும் நூற்றுக்கணக்கான அகராதிகள் வந்துவிட்டன. இன்று அறிவியல் தமிழாக, கணினித் தமிழாக, இணையத் தமிழாக, புலனத் தமிழாக - தமிழ் உயர்ந்துவிட்டது. ஊடகம் - தொழில் நுட்பம் வளர வளர தமிழ் அதற்காக சொற்களைத் தேர்வு செய்து பழக்கத்தில் விடுகிறது. இன்றைய தமிழ், பழந்தமிழாக மட்டுமே - ஆரியக் கருத்துக்களைச் சொல்லும் தமிழாக இல்லை. அறிவுப்பூர்வத் தமிழாக இருக்கிறது. இப்படி வளர வேண்டும் என்றே பெரியார் விரும்பினார்.

தமிழ் எழுத்துக்களைக் குறைக்கச் சொல்லி, எழுத்துச் சீர்திருத்தம் கொண்டு வந்தவர் பெரியார். அதுதான் இன்று கணினியில் தமிழை எளிமையாகப் பயன்படுத்துவதற்கு வாய்ப்பாகவும் அமைந்துவிட்டது என்பதை நீர்மலா அறிவாரா?

தமிழை ‘நீவு பாவை’ என்று சொன்னது யார் என்று தமிழர்கள் அனைவருக்கும் தெரியும். ‘குளித்த பிறகு நீச பாவை காதில் விழக்கூடாது’ என்று சொன்னது யார் என்றும் தமிழ்நாடு அறியும். ‘உன் மொழியே இழிவானது’ என்பது இதன் பொருள்.

பெரியார் சொல்ல வந்தது, தமிழை அறிவுமொழியாக, அறிவியல் மொழியாக, பயன்பாட்டு மொழியாக மாற்று என்பதுதான். அசிங்கப்படுத்தச் சொன்னதற்கும் - அக்கறையோடு சொல்வதற்கும் வேறுபாடு உணர்ந்த சமூகம் தமிழ்ச் சமூகம்.



முதலமைச்சர் மு.க.ஸ்டாலின் அவர்களை நேற்று முன்தினம் (13.3.2025) தலைமைச் செயலகத்தில், டாக்டர் எம்.எஸ். சுவாமிநாதன் ஆராய்ச்சி நிறுவனத்தின் தலைவர் டாக்டர் செளமியா சாமிநாதன் அவர்கள் சந்தித்து, சென்னை, போளூர், ராமாபுரத்தில் டாக்டர் எம். எஸ். சுவாமிநாதன் அவர்களின் பெயரில் அண்மையில் ஈரநில பசுமை பூங்கா திறந்து வைத்ததற்காக நன்றி தெரிவித்துக் கொண்டார். இந்நிகழ்வின் போது, துணை முதலமைச்சர் உதயநிதி ஸ்டாலின், அமைச்சர் தங்கம் தென்னரசு, அமைச்சர் பி.கே. சேகர் பாபு, தலைமைச் செயலாளர் நா. முருகானந்தம், வீட்டுவசதி மற்றும் நகர்ப்புற வளர்ச்சித் துறை கூடுதல் தலைமைச் செயலாளர் திருமதி காகர்லா உஷா, சென்னைப் பெருநகர் வளர்ச்சிக் குழுமத்தின் உறுப்பினர் செயலர் டாக்டர் எஸ். பிரபாகர், முதன்மை செயல் அலுவலர் அ.சி.வெளாண் ஆகியோர் உடனிருந்தனர்.



முதலமைச்சர் மு.க. ஸ்டாலின் அவர்கள் நேற்று முன்தினம் (13.03.2025) தலைமைச் செயலகத்தில், மொண்டெனேசுரோ நாட்டின், பெட்ரோவாக்கில் நடைபெற்ற FIDE உலக ஜூனியர் சதுரங்க சாம்பியன்ஷிப் போட்டியில் வெற்றி பெற்ற தமிழ்நாட்டைச் சேர்ந்த பிரணவ் வெங்கடேஷை பாராட்டி உயரிய ஊக்கத்தொகையாக 20 இலட்சம் ரூபாய்க்கான காரோலையை வழங்கி வாழ்த்தினார். இந்நிகழ்வின் போது துணை முதலமைச்சர் உதயநிதி ஸ்டாலின், தலைமைச் செயலாளர் நா.முருகானந்தம், இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ. மேகநாத் ரெட்டி மற்றும் பிரணவ் வெங்கடேஷ் பெற்றோர் உடனிருந்தனர்.

இசைஞானி இளையராஜாவின் அரை நூற்றாண்டு கால

திரையிசைப் பயணத்தை - அரசின் சார்பில் கொண்டாட முடிவு!

முதல்வர் மு.க.ஸ்டாலின் அறிவிப்பு!

சென்னை, மார்ச் 15- இசைஞானி இளையராஜா அவர்களின் அரை நூற்றாண்டு கால திரையிசைப் பயணத்தை அரசின் சார்பில் கொண்டாட முடிவெடுத்துள்ளதாக முதல்வர் மு.க. ஸ்டாலின் அவர்கள் அறிவித்துள்ளார்.

இதை தனது சமூக வலைதளப் பக்கத்தில் அவர் பதிவிட்டுள்ளார்.

இசைஞானி இளையராஜா இம் மாதம் 8-ஆம் தேதி லண்டனில் சிம்பொனி இசையை அரங்கேற்றினார். இது தொடர்பாக தகவல் வந்தவுடன் முன்னதாக மார்ச் 2-ஆம் தேதியே, முதல்வர் மு.க.ஸ்டாலின் அவர்கள் இசைஞானியின் இல்லத் திற்கே சென்று அவருக்கு வாழ்த்து தெரிவித்து, நினைவுப் பரிசு வழங்கி சிறப்பித்தார்.

புகழாரம்!
அப்போது இது பற்றி குறிப்பிட்ட முதல்வர் மு.க.ஸ்டாலின் அவர்கள், இசைஞானி இளையராஜா வின் கணக்கற்ற சாதனைகளில் இலண்டன் மாநகர சிம்பொனி அரங்கேற்ற சாதனை ஒரு மணி மகுடம் என்று புகழாரம் சூட்டியிருந்தார்.

இசைஞானி என அனைவராலும் அழைக்கப்படும் இளையராஜா, தமிழ், தெலுங்கு, கன்னடம், மலையாளம், இந்தி உள்ளிட்ட மொழிகளில் ஆயிரத்து 500க்கும் மேற்பட்ட திரைப் படங்களுக்கு இசையமைத்துள்ளார்.

500க்கும் மேற்பட்ட படங்கள் எழுதியதோடு பாடியும் இருக்கிறார். இசைக்கு அவர் அளித்த பங்களிப்பை போற்றும் வகையில் பல்வேறு விருதுகளை இசைஞானி பெற்றுள்ளார்.

மேற்கத்திய இசையுடன் நாட்டுப்புற இசை, கர்நாடக இசை, இந்தியத்தொடர்பு இசையை ஒருங்கி



முதலமைச்சர் மு.க. ஸ்டாலின் அவர்களை நேற்று முன்தினம் (13.3.2025) முகாம் அலுவலகத்தில், இசைஞானி இளையராஜா அவர்கள் இலண்டன் மாநகரில் முதல் நேரம் சிம்பொனி இசை நிகழ்ச்சியை நடத்தியதையொட்டி சந்தித்தார். முதல் நேரம் சிம்பொனி இசை நிகழ்ச்சியை வெற்றிகரமாக நடத்தி மாபெரும் சாதனை படைத்ததற்காக இசைஞானி இளையராஜா அவர்களை முதலமைச்சர் அவர்கள் பாராட்டினார். அப்போது, இசைஞானி இளையராஜா தமிழ்நாடு அரசின் சார்பில் தனக்கு சிறப்பான வரவேற்பு அளித்ததற்காக முதலமைச்சர் அவர்களுக்கு நன்றி தெரிவித்துக் கொண்டார். இந்நிகழ்வின் போது, அமைச்சர் தங்கம் தென்னரசு உடனிருந்தார்.

இணைத்து 1986, 1988 ஆகிய ஆண்டுகளில் how to name it ம்றும் nothing but wind எனப் பெயரிடப்பட்ட நீண்டநேர இசைத்தொகுப்பு, புகளை அவர் வெளியிட்டிருந்தார். 2005 ஆம் ஆண்டில் திருவாசகத்தை மேற்கத்திய இசைக் கருவி களில் இசையோடு வெளியிட்டதை அடுத்து அவர் தொடர்ந்து சிம்பொனியில் ஆர்வம் காட்டி வந்தார்.

இந்நிலையில், valiant என பெயரிட்டுள்ள தனது முதல் சிம்பொனியை இளையராஜா லண்டனில் அரங்கேற்றம் செய்தார். இந்த சிம்பொனியை உலகின் சிறந்த இசைக் குழுவான ராயல் பிலார்மோனஸ்திக் குழுவினர் இசைத்தனர். புகழ் பெற்ற ஈவன்டிஸ் அப்பல்லோ அரங்கத்தில் இந்த நிகழ்ச்சி நடைபெற்றது. இந்தியாவிலிருந்து முதல் முறையாக சிம்பொனியை அரங்கேற்றியதன் மூலம், மொஸார்ட், பீத்தோவன் போன்ற இசை மேதைகளின் வரிசையில் இளையராஜா இணைந்துள்ளார்.

முதல்வருடன் இளையராஜா சந்திப்பு!
இதற்கிடையே, இலண்டன் மாநகரில் சிம்பொனி இசையை அரங்கேற்றச் செய்து சாதனை படைத்த பின் சென்னை திரும்பிய இசைஞானி இளையராஜாவுக்கு தமிழ்நாடு அரசின் சார்பில் சென்னை விமான நிலையத்தில் சிறப்பான வரவேற்பு அளிக்கப்பட்டது. அமைச்சர் தங்கம் தென்னரசு

அரசின் சார்பில் நேரில் வந்து இசைஞானிக்கும் சால்வை அணிவித்து மலர் கொத்து வழங்கி சிறப்பித்தார்.

இதற்கிடையே நேற்று முன்தினம் முதல்வர் மு.க.ஸ்டாலின் அவர்களை நேரில் சந்தித்த இசைஞானி இளையராஜா அவர்கள், முன்னதாக தன்னை வந்து நேரில் வாழ்த்தி பாராட்டிய மைக்கும், இலண்டன் மாநகரில் சிம்பொனி இசையை அரங்கேற்றி விட்டு சென்னை திரும்பியபோது, விமான நிலையத்தில் அரசின் சார்பில் வரவேற்பளித்ததற்கு நன்றி தெரிவித்து தனது அனுபவங்களை பகிர்ந்துகொண்டார்.

இதைத் தொடர்ந்து முதல்வர் மு.க.ஸ்டாலின் அவர்கள், இளையராஜா அவர்களின் திரையிசைப் பயணத்தை அரசின் சார்பில் கொண்டாட முடிவெடுத்துள்ளோம் என்று தமது சமூக வலைதளத்தில் பதிவிட்டுள்ளார்.

வலைதளப் பதிவு!

முதலமைச்சர் மு.க.ஸ்டாலின் அவர்களின் சமூக வலைதளப்

பதிவு வருமாறு:-

இலண்டன் மாநகரில் சிம்பொனி சாதனை படைத்துத் திரும்பியுள்ள இசைஞானி இளையராஜா அவர்கள், அவரது பயணத்துக்கு வாழ்த்திய என்னை நேரில் சந்தித்து நன்றி கூறினார்.

அவரது அரை நூற்றாண்டு காலத் திரையிசைப் பயணத்தை அரசின் சார்பில் கொண்டாட முடிவெடுத்துள்ளோம்.

ராஜாவின் இசை ராஜ்யத்தில் வாழும் ரசிகர்களின் பங்கேற்போடு இந்த விழா சிறக்கும்.

இவ்வாறு முதல்வர் மு.க.ஸ்டாலின் அவர்கள் பதிவிட்டுள்ளார்.

அரசுப் பள்ளிகளில் 12 நாள் களில் 41,931 மாணவர்கள் சேர்க்கை!

சென்னை, மார்ச் 15- தமிழ்நாடு அரசுப் பள்ளிகளில் வரும் கல்வியாண்டுக் கான மாணவர்கள் சேர்க்கை கடந்த மார்ச் 1-ஆம் தேதி முதல் தொடங்கியுள்ள நிலையில், தற்போது வரை 41,931 மாணவர்கள் சேர்க்கை நடைபெற்றுள்ளதாக தகவல் வெளியாகியுள்ளது.

தமிழ்நாடு பள்ளிக் கல்வித் துறையின் கீழ் 17,553 அரசுப் பள்ளிகள் செயல்பட்டு வருகின்றன. இவற்றில் சுமார்

52 லட்சம் மாணவ - மாணவிகள் படிக்கின்றனர். இதற்கிடையே அரசுப் பள்ளிகளில் மாணவர்கள் சேர்க்கையை அதிகரிக்கும் விதமாக கடந்த ஆண்டு முன் கூட்டியே அடாவுது மார்ச் மாதம் சேர்க்கை தொடங்கப்பட்டது. அதற்குப் பெற்றோர்களிடம் வர வேற்பு கிடைத்தது.

தொடர்ந்து, வரும் கல்வியாண்டிற்கான (2025-2026) மாணவர்கள் சேர்க்கை கடந்த மார்ச் 1-ஆம் தேதி முதல் தொடங்கப்பட்டது. தற்

போது, மாநிலம் முழுவதும் அரசுப் பள்ளிகளில் ஒன்றாம் வகுப்பு மாணவர்கள் சேர்க்கைக் கான பணிகள் தீவிரமாக நடைபெற்று வருகின்றன.

சேர்க்கை தொடங்கி அரசுப் பள்ளிகளில் 41,931 மாணவர்கள் சேர்ந்துள்ளதாக தகவல்கள் வெளியாகியுள்ளன. அதேவேளையில் கடந்த ஆண்டு சேர்க்கை தொடங்கிய முதல் 10 நாட்களில் 80,000 மாணவர்கள் வரை சேர்க்கப்பட்டனர்.

ஆனால் நிகழாண்டு சேர்க்கை சற்று மந்தமாக நடைபெற்று வருவதாகக் கூறப்படுகிறது. இதையடுத்து மாணவர்கள் சேர்க்கையை முன்வைத்து அரசுப் பள்ளிப் பகுதிட்டங் கள் தொடர்பாக பல்வேறு விழிப்புணர்வு விளம்பரப் பணிகளை முன்னெடுக்கப் பள்ளிக் கல்வித் துறை தீவிரம் காட்டி வருகிறது.

மேலும், அங்கன்வாடி மையங்களில் படித்து முடிவு கவுள்ள 5வதுக்கு மேற்

பட்ட குழந்தைகளின் பட்டியல் சேகரிக்கப்பட்டு அந்தந்த மாவட்டங்களில் உள்ள பள்ளிகளுக்கு வழங்கப்பட உள்ளது. அவர்களை அரசுப் பள்ளிகளில் சேர்ப்பதற்கான பணிகளை மேற்கொள்ளவும், 5 லட்சம் சேர்க்கையை இலக்காகக் கொண்டு செயல்படவும் பள்ளிகளின் தலைமை ஆசிரியர்களுக்கு அறிவுறுத்தப்பட்டுள்ளதாக துறை அதிகாரிகள் தெரிவித்தனர்.